

यो आकाशवाणी हो

सबैभन्दा पहिला यस बुलेटिनका मुख्य समाचार

1. राष्ट्रपति द्रौपदी मुर्मुद्वारा महाराष्ट्रको विदर्भ क्षेत्रअन्तर्गत बुलढाणा जिल्लास्थित शेगाँउमा चार दिवसीय राष्ट्रीय आरोग्य मेला उद्घाटन
2. दुईदिने राजकीय भ्रमणमा प्रधानमन्त्री मोदी पुग्नुभयो आज अपराह्न जिरायल
3. भारतले रक्षा उपकरणको प्रमुख आयातकर्ताबाट निर्यातकर्ता बन्न धेरै लामो यात्रा तय गरिसकेको रक्षा मन्त्रीले दिनु भयो जानकारी
4. अरुणाचल प्रदेशका तीन महिलालाई अपमान गर्ने आरोपीहरूलाई कानूनअनुसार उनीहरू विरुद्ध कडा कारबाही गरिने मन्त्री रिजिजुको बयान
5. नागाल्याण्डमा भोलिदेखि तीन दिने उत्तर पूर्व बसन्त महोत्सव शुरु

अब समाचार विस्तारमा

1. राष्ट्रपति - आरोग्य मेला

राष्ट्रपति द्रौपदी मुर्मुले आज महाराष्ट्रको विदर्भ क्षेत्रअन्तर्गत बुलढाणा जिल्लाको शेगाँउमा चार दिवसीय राष्ट्रीय आरोग्य मेला उद्घाटन गर्नुभयो। यस अवसरमा राष्ट्रपतिले भन्नुभयो, “स्वस्थ नागरिकले देशलाई स्वस्थ बनाउनमा महत्वपूर्ण भूमिका निर्वाह गर्दछ।”

अखिल भारतीय आयुर्वेदिक काङ्ग्रेसको सहयोगमा आयुष मन्त्रालयद्वारा आयोजित उक्त मेलाको उद्घाटन समारोहमा सम्बोधन गर्ने क्रममा राष्ट्रपति मुर्मुले योगको महत्त्वबारे पनि प्रकाश पार्नुभयो।

2. प्रधानमन्त्री - जिरायल

प्रधानमन्त्री नरेन्द्र मोदी आफ्नो दुईदिने राजकीय भ्रमणमा आज अपराह्न तेल अवीव पुग्नुभयो। जिरायली प्रधानमन्त्री बेन्जामिन नेतान्याहू र उहाँकी धर्मपत्नी सारा नेतान्याहूले विमानस्थलमा श्री मोदीलाई स्वागत गर्नुभयो। सामाजिक सञ्जालको एउटा पोस्टमा, श्री मोदीले बेन्जामिन नेतान्याहू र सारा नेतान्याहूले विमानस्थलमा आफूलाई स्वागत गर्नुभएकोमा कृतज्ञता व्यक्त गर्नुभयो। उहाँले द्विपक्षीय छलफलमा संलग्न हुन र भारत-जिरायल मित्रतालाई अझ बलियो बनाउने अर्थपूर्ण परिणामहरू प्राप्त गर्न आफू तत्पर रहेको बताउनु भयो।

प्रधानमन्त्री श्री मोदीले भ्रमणको पहिलो सत्रमा जिरायली संसद नेसेटलाई सम्बोधन गरेपछि जिरायली तकनीकी र नवाचार प्रदर्शनी अवलोकन गर्नेहुनेछ। यस भ्रमणको क्रममा, श्री मोदीले जिरायली प्रधानमन्त्री बेन्जामिन नेतान्याहूसँग दुई देशहरू बीचको रणनीतिक साझेदारीमा भएको महत्वपूर्ण प्रगतिको समीक्षा गर्नुहुनेछ। प्रधानमन्त्रीले भोलि जिरायली राष्ट्रपति साक हर्जोगलाई भेट्नुहुनेछ।

3. राजनाथ सिंह - भारतीय विदेश सेवा अधिकारी

रक्षामन्त्री राजनाथ सिंहले आज आत्मनिर्भर भारतको दृष्टिकोण अन्तर्गत स्वदेशी रक्षा उद्योगको क्षमता अभिवृद्धि गर्ने सरकारको दृढ

संकल्पमा जोड दिनुभयो, जसले गर्दा स्थानीय उत्पादन र निर्यात दुवैलाई प्रवर्द्धन गरिनेछ। उहाँले यो दृष्टिकोण साकार बनाउन भारतीय कूटनीतिज्ञहरूको महत्त्वपूर्ण भूमिकाको पनि प्रशंसा गर्नुभयो।
नयाँ दिल्लीमा भारतीय विदेश सेवाका प्रशिक्षार्थी अधिकारीहरूलाई सम्बोधन गर्दै श्री सिंहले भन्नुभयो, भारत रक्षा उपकरणको प्रमुख आयातकर्ताबाट निर्यातकर्ता बन्न धेरै लामो यात्रा तय गरिसकेको छ।

4. कुमारस्वामी अवसंरचना

भारी उद्योग तथा सिपात मन्त्री एचडी कुमारस्वामीले आज देशको पूर्वाधार र उत्पादन महत्वाकांक्षालाई तीव्र बनाउन बलियो वित्त संरचनाको महत्त्वपूर्ण भूमिकामाथि जोड दिनुभयो। दिल्लीमा छैटौँ वार्षिक निर्माण उपकरण वित्त सम्मेलनमा बोल्दै, केन्द्रीय मन्त्रीले कार्यक्रमको विषयवस्तु देशको विकास यात्रासँग रणनीतिक रूपमा सान्दर्भिक रहेको बताउनुभयो।

5. रिजिजु-उत्तरपूर्व

अल्पसंख्यक मामिला मन्त्री किरन रिजिजुले नयाँ दिल्लीमा अरुणाचल प्रदेशका तीन महिलालाई अपमान गर्ने आरोपीहरूलाई दिल्ली प्रहरीले पक्राउ गरेको बताउनु भयो। आज पत्रकारहरूसँग कुरा गर्दै श्री रिजिजुले कानून अनुसार उनीहरू विरुद्ध कडा कारबाही गरिनेछ भन्नुभयो।

6. संस्कृति मन्त्रालय-समझौतापत्र

संस्कृति मन्त्रालय र भारतीय वाणिज्य तथा उद्योग महासंघले आज देशको सांस्कृतिक तथा रचनात्मक अर्थतन्त्रका लागि व्यापक रणनीति विकास गर्न एउटा समझौतापत्रमा हस्ताक्षर गरेका छन्। सामाजिक सञ्जालमा पोस्टमा, केन्द्रीय संस्कृति तथा पर्यटन मन्त्री गजेन्द्र सिंह शेखावतले भन्नुभयो, “यो समझौता संस्कृतिलाई आर्थिक समृद्धिको जग बनाउने दिशामा एउटा महत्त्वपूर्ण कदम हो।”

उनहाँले यसले देशका कलाकार र कारीगरहरूका लागि उज्वल भविष्य सुरक्षित गर्न मद्दत गर्ने बताउँदै सांस्कृतिक उत्पादन र सेवाहरूका लागि विश्वव्यापी मान्यता प्राप्त गर्न समझौतापत्रले महत्त्वपूर्ण भूमिका निर्वाह गर्नसक्ने बताउनु भयो।

7. NE SPRING FEST 2026

नागाल्याण्डमा, तीन दिने उत्तर पूर्व वसन्त महोत्सव २०२६, भोलिदेखि NEZCC कम्प्लेक्स, दिमापुरमा सुरु हुँदैछ। यस महोत्सवलाई उत्तर पूर्वको महोत्सव पनि भनिन्छ। यो महोत्सव भारत सरकारको संस्कृति मन्त्रालयको तत्वावधानमा दक्षिण-मध्य क्षेत्र सांस्कृतिक केन्द्र (SCZCC), नागपुरसँगको सहकार्यमा उत्तर पूर्व क्षेत्र सांस्कृतिक केन्द्र, दिमापुरले आयोजना गरिरहेको छ।

यो महोत्सव मध्य दक्षिणी महोत्सव २०२६ सँगसँगै मनाइनेछ, जसले देशको उत्तर पूर्वी र दक्षिण-मध्य क्षेत्रहरू बीच एउटा जीवन्त सांस्कृतिक संगम सिर्जना गर्नेछ। यो कार्यक्रमको उद्देश्य परम्परागत प्रदर्शन गर्ने कलाकारहरूलाई राष्ट्रिय प्लेटफर्म प्रदान गर्दै उत्तर पूर्वी भारतको समृद्ध लोक र आदिवासी सांस्कृतिक सम्पदाको प्रवर्द्धन र संरक्षण गर्नु रहेको छ।

8. दिल्लीका मुख्यमन्त्री - उत्तरपूर्वी घटना

दिल्लीका मुख्यमन्त्री रेखा गुप्तले दिल्लीको मालवीय नगर क्षेत्रमा अरुणाचल प्रदेशका तीन महिलामाथि भएको कथित दुर्व्यवहारको कडा निन्दा गर्नुभएको छ। सामाजिक सञ्जालमा प्रेषित एउटा सन्देशमा, श्रीमती गुप्तले प्रहरीले आरोपीहरू विरुद्ध कडा कारबाही गरिरहेको बताउनुभयो। उहाँले राष्ट्रिय राजधानीमा पूर्वोत्तरका मानिसहरू विरुद्ध कुनै पनि प्रकारको अनादर वा भेदभाव सहन नसकिने बताउदै यस्ता कार्यमा संलग्न जो कोही पनि विरुद्ध कडा कारबाही गरिने बताउनुभयो।

9. निर्वाचन आयोग - SEC घोषणापत्र

निर्वाचन आयोग र राज्य निर्वाचन आयुक्तहरूले पञ्चायत तथा नगरपालिका निकाय निर्वाचनसँग सम्बन्धित कानूनहरूलाई संसद अनि राज्य विधान सभा निर्वाचनसँग सम्बद्ध कानूनहरूसँग मिलाउन एकताबद्ध भएर काम गर्नेछन्। यो कुरा हिजो नयाँ दिल्लीमा आयोजित निर्वाचन आयोग र राज्य निर्वाचन आयुक्तहरूको राष्ट्रिय गोलमेच सम्मेलनमा सर्वसम्मतिले पारित **राष्ट्रिय घोषणापत्र २०२६** मा भनिएको छ।

निर्वाचन आयोगद्वारा जारी एउटा विज्ञप्तिमा राष्ट्र र संवैधानिक हितमा, यसले देशभरीका सबै राज्य निर्वाचन आयुक्तहरूसँग कानुनी रूपमा व्यवहार्य रूपरेखा विकास गर्ने प्रस्ताव गरेको र EVM अनि मतदाता सूचीहरूको साझेदारी सहित निर्वाचन-सम्बन्धित प्रक्रियाहरूलाई मिलाउन मद्दत गर्नेछ भनी जनाएको छ।

10. नागरिक उड्डयन महानिर्देशनालय

हालै विमान दुर्घटनामा वृद्धि भएको बेला **नागरिक उड्डयन महानिर्देशनालय (DGCA)** ले चार्टर विमान सञ्चालकहरूका लागि नयाँ र कडा सुरक्षा निर्देशिकाहरू घोषणा गरेको छ। हिजो उच्चस्तरीय समीक्षा बैठकपछि यो निर्णय गरिएको हो। **DGCA** ले **चार्टर** र **VIP** उडानहरू सहित सबै गैर-सूचित उडानहरूका लागि सुरक्षा आधारमा पारि-कमाण्डको निर्णय अन्तिम हुने बताएको छ।

विमान सञ्चालकहरूले विमानको उमेर, मर्मतसम्भार इतिहास, र पारि अनुभव जस्ता प्रमुख सुरक्षा विवरणहरू सार्वजनिक रूपमा खुलासा गर्न आवश्यक हुनेछ। **DGCA** ले **सुरक्षा श्रेणीकरण**, **ककपिट भ्यासि रेकर्डर**, र **DADA** अडिटहरू प्रस्तुत गर्नेछ। प्रणालीमा कुनै पनि त्रुटिको लागि वरिष्ठ व्यवस्थापन जवाफदेही हुनेछ।

11. ICC T20 विश्वकप

आसिसी T20 क्रिकेट विश्वकपको समूह २ को सुपर आठको खेलमा न्युजिल्याण्ड र श्रीलङ्का आज साँझ ७ बजेदेखि कोलम्बोमा खेल्नेछन्।

हिजो मात्र समूह २ को सुपर आठको खेलमा **इन्डिया**ले पाकिस्तानलाई दुई विकेटले पराजित गरेको थियो। **इन्डिया**ले पाँच बल बाँकी र आठ विकेट बाँकी रहँदै १३५ रनको लक्ष्य हासिल गरेको थियो।

अन्त्यमा मुख्य समाचार फेरि एकपल्ट

1. राष्ट्रपति द्रोपदी मुर्मूद्वारा महाराष्ट्रको विदर्भ क्षेत्रअन्तर्गत बुलढाणा जिल्लास्थित शेगाँउमा चार दिवसीय **राष्ट्रीय आरोग्य मेला** उद्घाटन

2. दुईदिने राजकीय भ्रमणमा प्रधानमन्त्री मोदी पुग्नुभयो आज **जिरायल**

3. भारतले रक्षा उपकरणको प्रमुख आयातकर्ताबाट निर्यातकर्ता बन्न धेरै लामो यात्रा तय गरिसकेको रक्षा मन्त्रीले दिनु भयो जानकारी

4. अरुणाचल प्रदेशका तीन महिलालाई अपमान गर्ने आरोपीहरूलाई कानून अनुसार उनीहरू विरुद्ध कडा कारबाही गरिने मन्त्री रिजिजुको बयान
5. नागाल्याण्डमा भोलिदेखि तीन दिने उत्तर पूर्व वसन्त महोत्सव शुरु